

**REGOLAMENT TAL-KUMMISSJONI (UE) 2020/1149****tat-3 ta' Awwissu 2020****li jemenda l-Anness XVII tar-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH) fir-rigward tad-diisoċjanati****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE <sup>(1)</sup> tal-Kummissjoni, u b'mod partikolari l-Artikolu 68(1) tiegħu,

Billi:

- (1) Id-diisoċjanati għandhom klassifikazzjoni armonizzata bħala sensitizzatur respiratorju tal-kategorija 1 u bħala sensitizzatur tal-ġilda tal-kategorija 1 skont ir-Regolament (KE) Nru 1272/2008 tal-Parlament Ewropew u tal-Kunsill <sup>(2)</sup>. Id-diisoċjanati jintużaw bħala moduli kimiċi f'firxa wiesgħa ta' setturi u ta' applikazzjonijiet, b'mod partikolari pfoams, f'sealants u f'kisjiet, fost oħrajn, fl-Unjoni kollha.
- (2) Fis-6 ta' Ottubru 2016, il-Ġermanja ressqet quddiem l-Aġenzija Ewropea għas-Sustanzi Kimiċi ("l-Aġenzija") dossier <sup>(3)</sup> skont l-Artikolu 69(4) tar-Regolament (KE) Nru 1907/2006 ("id-dossier tal-Anness XV"), sabiex tinbeda l-proċedura ta' restrizzjoni stabbilita fl-Artikoli 69 sa 73 ta' dak ir-Regolament. Id-dossier tal-Anness XV kien jindika li s-sensitizzazzjoni respiratorja, minhabba l-esponiment kemm għall-ġilda kif ukoll man-nifs għad-diisoċjanati, twassal għall-ażma okkupazzjonali tal-ħaddiema, li għet identifikata bħala problema tas-saħħa okkupazzjonali sinifikanti fl-Unjoni. L-għadd annwali ta' mard okkupazzjonali għad id-diisoċjanati (stmati li huma aktar minn 5 000 każ) jiqies għoli b'mod inaċċettabbli. Id-dossier tal-Anness XV wera li hija meħtieġa azzjoni fil-livell tal-Unjoni u ppropona li jiġi limitat l-użu industrijali u professjonali, kif ukoll it-tqegħid fis-suq, tad-diisoċjanati waħedhom, kif ukoll bħala kostitwent ta' sustanzi oħra u f'tahlitiet.
- (3) Ir-restrizzjoni proposta fid-dossier tal-Anness XV għandha l-għan li tillimita l-użu tad-diisoċjanati f'applikazzjonijiet industrijali u professjonali għal dawk il-każijiet fejn tiġi implimentata tahlita ta' miżuri tekniċi u organizzattivi, u jkun gie segwit kors ta' tahrig standardizzat minimu. Jeħtieġ li tiġi kkomunikata l-informazzjoni dwar kif jista' jinkiseb access għall-kors tul il-katina tal-provvista kollha u jenħtieġ li tkun ir-responsabbiltà tal-operaturi li jkollu dawn is-sustanzi u t-tahlitiet fis-suq biex jiżguraw li l-korsijiet ta' tahrig ikunu disponibbli għar-riċevituri ta' tali sustanzi jew tahlitiet.
- (4) Fil-5 ta' Diċembru 2017, il-Kumitat tal-Valutazzjoni tar-Riskju (RAC) adotta l-opinjoni tiegħu <sup>(4)</sup>, u kkonkluda li r-restrizzjoni proposta, kif modifikata mill-RAC, hija l-aktar miżura xierqa għall-Unjoni kollha biex jiġu indirizzati r-riskji identifikati li jirriżultaw minn dawn is-sustanzi f'termini tal-effettività biex jitnaqqsu dawk ir-riskji. Barra minn hekk, huwa kkunsidra li l-implimentazzjoni tar-restrizzjoni proposta modifikata tnaqqas ukoll l-għadd ta' każijiet ta' dermatite relatati mad-diisoċjanati.
- (5) L-RAC ikkonkluda li t-tahrig xieraq huwa neċessità bażika, u li kull haddiem li jimmanipula d-diisoċjanati għandu jkollu għarfien suffiċjenti tal-perikli ta' dawn is-sustanzi u għarfien tar-riskji relatati mal-użi tagħhom, kif ukoll għarfien suffiċjenti ta' Prattiki tajba ta' ħidma u ta' miżuri xierqa ta' ġestjoni tar-riskji (RMMs), inkluż l-użu korrett ta' tagħmir protettiv personali xieraq. L-RAC jinnota li huma meħtieġa miżuri partikolari ta' tahrig biex titqajjem sensibilizzazzjoni dwar l-importanza tal-protezzjoni tas-saħħa permezz ta' RMMs xierqa u Prattiki ta' manipulazzjoni sikura.

<sup>(1)</sup> ĠU L 396, 30.12.2006, p. 1.

<sup>(2)</sup> Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imbagg tas-sustanzi u t-tahlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006, (ĠU L 353, 31.12.2008, p. 1).

<sup>(3)</sup> <https://echa.europa.eu/documents/10162/63c411e5-cf0f-dc5e-ff83-1e8de7e4e282>

<sup>(4)</sup> <https://echa.europa.eu/documents/10162/737bceac-35c3-77fb-ba7a-0e417a81aa4a>

- (6) L-RAC ikkunsidra li l-limitu ta' qtugh ta' 0,1 % skont il-piż, stabbilit għad-diisoċjanati f'sustanza jew f'taħlita, jikkorrispondi għal-limitu ta' koncentrazzjoni l-aktar baxx eżistenti għal diisoċjanati speċifiċi kklassifikati bhala sensitizzaturi respiratorji fil-kategorija 1. L-RAC qabel ukoll mal-preżentatur tad-dossier li l-implimentazzjoni ta' limitu ta' esponiment indikattiv jew vinkolanti okkupazzjonali ma tkunx biżżejjed biex tnaqqas l-għadd ta' każijiet ta' ażma okkupazzjonali għal livell kemm jista' jkun baxx, peress li bhalissa, l-ebda limitu ma huwa magħruf għall-effett sensitizzanti tad-diisoċjanati.
- (7) Fil-15 ta' Marzu 2018, il-Kumitat tal-Aġenzija għall-Analiżi Soċjoekonomika ("SEAC") adotta l-opinjoni tiegħu <sup>(5)</sup>, li fiha kkonferma l-konkluzjoni tal-RAC li, fid-dawl tal-benefiċċji u l-kostijiet soċjoekonomiċi, ir-restrizzjoni proposta hija l-aktar miżura xierqa fl-Unjoni kollha biex jiġu indirizzati r-riskji identifikati. Barra minn hekk, l-SEAC ikkonkluda li r-restrizzjoni proposta hija affordabbli għall-ktajjen tal-provvista affettwati.
- (8) L-SEAC irrakkomanda differiment ta' tmienja u erbgħin xahar għad-differiment tal-applikazzjoni tar-restrizzjoni sabiex jingħata biżżejjed żmien lill-atturi kollha għall-implimentazzjoni sħiha tar-rekwiżiti ta' restrizzjoni.
- (9) Il-Forum tal-Aġenzija għall-Iskambju ta' Informazzjoni dwar l-Infurzar ("il-Forum"), imsemmi fl-Artikolu 76(1)(f) tar-Regolament (KE) Nru 1907/2006, ġie kkonsultat dwar l-opinjoni tal-RAC u tal-SEAC b'rabta mar-restrizzjoni proposta u r-rakkomandazzjonijiet tiegħu ġew ikkunsidrati.
- (10) Fid-9 ta' Mejju 2018, l-Aġenzija ressqet l-opinjoni tal-RAC u tal-SEAC lill-Kummissjoni. Fuq il-bażi ta' dawk l-opinjoni, il-Kummissjoni tikkonkludi li riskju inaċċettabbli għas-saħħa tal-bniedem jirriżulta mill-użu jew mit-tqegħid fis-suq tad-diisoċjanati, wahedhom, bhala kostitwent ta' sustanzi oħra u f'taħlitiet. Il-Kummissjoni tqis li dawn ir-riskji jridu jiġu indirizzati fil-livell tal-Unjoni.
- (11) Filwaqt li jitqiesu d-dossier tal-Anness XV kif ukoll l-opinjoni tal-RAC u tal-SEAC, il-Kummissjoni tqis li jenħtieġ li jiġi pprovdut rekwiżit minimu għat-taħriġ lill-utenti industrijali u professjonali mingħajr preġudizzju għall-obbligi nazzjonali aktar stretti fl-Istati Membri. Il-Kummissjoni tqis ukoll li jenħtieġ li l-informazzjoni ta' dan ir-rekwiżit tiġi inkluża fl-imbagg.
- (12) Għall-fini ta' revizzjonijiet futuri possibbli tar-restrizzjoni attwali, jenħtieġ li l-Istati Membri jirrapportaw lill-Kummissjoni f'konformità mal-Artikolu 117(1) tar-Regolament (KE) Nru 1907/2006, kwalunkwe rekwiżit ta' taħriġ stabbilit, l-għadd ta' każijiet irrapportati ta' ażma okkupazzjonali u ta' mard respiratorju okkupazzjonali u tal-ġilda, kwalunkwe livell nazzjonali ta' esponiment okkupazzjonali u l-informazzjoni dwar l-attivitajiet ta' infurzar.
- (13) Mingħajr preġudizzju għal-leġiżlazzjoni tal-Unjoni dwar is-sikurezza u s-saħħa fuq il-post tax-xogħol, b'mod partikolari d-Direttiva tal-Kunsill 98/24/KE dwar l-aġenti kimiċi <sup>(6)</sup>, din ir-restrizzjoni hija maħsuba biex issaħħah il-kapaċità ta' min iħaddem biex dawn jkunu jkollhom livell oġġettiv ta' kontroll tar-riskju. L-intrapriżi żgħira u ta' daqs medju se jibbenefikaw minn dan l-att, li se jkompli jtejjeb l-implimentazzjoni tar-rekwiżiti attwali tas-sikurezza u s-saħħa fuq il-post tax-xogħol billi jipprovdi programmi ta' taħriġ speċifiċi għad-diisoċjanati tul il-katina tal-provvista kollha kemm hi.
- (14) Jenħtieġ li l-operaturi ekonomiċi jingħataw perjodu twil biżżejjed biex jadattaw għar-rekwiżiti l-ġodda. Jixraq li jkun hemm perjodu ta' tranżizzjoni ta' tliet snin biex il-haddiema kkonċernati jkunu jistgħu jwettqu t-taħriġ meħtieġ.
- (15) Għalhekk, jenħtieġ li r-Regolament (KE) Nru 1907/2006 jiġi emendat skont dan.
- (16) Il-miżuri stipulati f'dan ir-Regolament huma konformi mal-opinjoni tal-Kumitat stabbilit f'konformità mal-Artikolu 133 tar-Regolament (KE) Nru 1907/2006,

ADOTTAT DAN IR-REGOLAMENT:

#### Artikolu 1

L-Anness XVII tar-Regolament (KE) Nru 1907/2006 huwa emendat f'konformità mal-Anness ta' dan ir-Regolament.

<sup>(5)</sup> <https://echa.europa.eu/documents/10162/d6794aa4-8e3a-6780-d079-77237244f5f9>

<sup>(6)</sup> Id-Direttiva tal-Kunsill 98/24/KE tas-7 ta' April 1998 dwar il-protezzjoni tas-saħħa u s-sigurtà tal-haddiema mir-riskji li għandhom x'jaqsmu mal-aġenti kimiċi fuq il-post tax-xogħol (ĠU L 131, 5.5.1998, p. 11).

*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-3 ta' Awwissu 2020.

*Għall-Kummissjoni*  
*Il-President*  
Ursula VON DER LEYEN

---

## ANNEXS

Fl-Anness XVII tar-Regolament (KE) Nru 1907/2006, tizzied l-entrata li ġejja:

<p>'74. Diisocjanati, O = C=N-R-N = C=O, meta R tkun unità tal-idrokarburi alifatiċi jew aromatiċi ta' tul mhux speċifika</p>	<ol style="list-style-type: none"> <li>1. Ma għandhomx jintużaw bħala sustanzi waħedhom, bħala kostitwent f'sustanzi oħra jew f'taħlitiet għal użu/i industrijali u professjonali wara l-24 ta' Awwissu 2023, hlief jekk:             <ol style="list-style-type: none"> <li>(a) il-koncentrazzjoni tad-diisocjanati individwalment u f'kombinazzjoni tkun inqas minn 0,1 % skont il-piż, jew</li> <li>(b) min ihaddem jew min jahdem għal rasu jiżgura li l-utent(i) industrijali jew professjonali jkunu temmew b'suċċess it-taħriġ dwar l-użu sikur tad-diisocjanati, qabel l-użu tas-sustanza/i jew tat-taħlita/iet.</li> </ol> </li> <li>2. Ma għandhomx jitqiegħdu fis-suq bħala sustanzi waħedhom, bħala kostitwent f'sustanzi oħra jew f'taħlitiet għal użu/i industrijali u professjonali wara l-24 ta' Frar 2022, hlief jekk:             <ol style="list-style-type: none"> <li>(a) il-koncentrazzjoni tad-diisocjanati individwalment u f'kombinazzjoni tkun inqas minn 0,1 % skont il-piż, jew</li> <li>(b) il-fornitur jiżgura li r-riċevitur tas-sustanza/i jew tat-taħlita/iet jiġi pprovdut b'informazzjoni dwar ir-rekwiżiti msemmija fil-punt (b) tal-paragrafu 1 u d-dikjarazzjoni li ġejja titqiegħed fuq l-imballaġġ, b'mod li tingharaf vizibbilment mill-bqija tal-informazzjoni tat-tikketta: "Mill-24 ta' Awwissu 2023 huwa meħtieġ taħriġ adegwat qabel l-użu industrijali jew professjonali".</li> </ol> </li> <li>3. Għall-fini ta' din l-entrata, "utent(i) industrijali u professjonali" tfisser kwalunkwe haddiem jew haddiem li jahdem għal rasu li jimmanipula d-diisocjanati waħedhom, bħala kostitwent f'sustanzi oħra jew f'taħlitiet għal użu/i industrijali u professjonali jew li jissorvelja dawn il-kompiti.</li> <li>4. It-taħriġ imsemmi fil-punt (b) tal-paragrafu 1 għandu jinkludi l-istruzzjonijiet għall-kontroll tal-esponiment mill-ġilda u min-nifs għad-diisocjanati fuq il-post tax-xogħol mingħajr preġudizzju għal kwalunkwe valur ta' limitu ta' esponiment okkupazzjonali nazzjonali jew għal kwalunkwe miżura xierqa ta' ġestjoni tar-riskju fil-livell nazzjonali. Tali taħriġ għandu jitwettaq minn espert dwar is-saħħa u s-sikurezza okkupazzjonali b'kompetenza miksuba mit-taħriġ vokazzjonali rilevanti. Dak it-taħriġ għandu jkopri bħala minimu:             <ol style="list-style-type: none"> <li>(a) l-elementi ta' taħriġ fil-punt (a) tal-paragrafu 5 għal kull użu/i industrijali u professjonali.</li> <li>(b) l-elementi ta' taħriġ fil-punti (a) u (b) tal-paragrafu 5 għall-użi li ġejjin:                 <ul style="list-style-type: none"> <li>— il-manipulazzjoni ta' taħlitiet aperti f'temperatura ambjentali (inklużi tunnels tal-foam);</li> <li>— l-isprejjar f'kabina vventilata;</li> <li>— l-applikazzjoni bir-romblu;</li> <li>— l-applikazzjoni bil-pinzel;</li> <li>— l-applikazzjoni bit-tgħaddis u bit-tferrigh;</li> <li>— it-trattament mekkaniku ta' segwitu (eż. qtuġh) ta' oġġetti li għadhom ma bbiesux u li ma għadhomx shan;</li> <li>— it-tindif u l-iskart;</li> <li>— kwalunkwe użu ieħor b'esponiment simili permezz tal-ġilda u/jew tan-nifs;</li> </ul> </li> <li>(c) l-elementi ta' taħriġ fil-punti (a), (b) u (c) tal-paragrafu 5 għall-użi li ġejjin:                 <ul style="list-style-type: none"> <li>— il-manipulazzjoni ta' oġġetti li għadhom ma bbiesux (eż. ikunu għadhom kif ibbiesu u li għadhom shan);</li> <li>— l-applikazzjonijiet tal-funderiji;</li> <li>— il-manutenzjoni u t-tiswija li teħtieġ access għal tagħmir;</li> <li>— il-manipulazzjoni fl-apert ta' formulazzjonijiet shan jew shan ħafna (&gt; 45 °C);</li> <li>— l-isprejjar fl-apert, b'ventilazzjoni limitata jew b'ventilazzjoni naturali biss (inklużi swali tax-xogħol industrijali kbar) u l-isprejjar b'enerġija għolja (eż. foams, elastomeri);</li> <li>— u kwalunkwe użu ieħor b'esponiment simili permezz tal-ġilda u/jew tan-nifs.</li> </ul> </li> </ol> </li> </ol>
-------------------------------------------------------------------------------------------------------------------------------	---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

- 
5. Elementi tat-taħriġ:
- (a) it-taħriġ ġenerali, inkluż it-taħriġ online, dwar:
- il-kimika tad-diisoċjanati;
  - ir-riskji ta' tossiċità (inkluż it-tossiċità akuta)
  - l-esponiment għad-diisoċjanati;
  - il-valuri ta' limitu ta' esponiment okkupazzjonali;
  - kif tista' tiġi żviluppata s-sensitizzazzjoni;
  - ir-riħa bħala indikazzjoni tal-periklu;
  - l-importanza tal-volatilità għar-riskju;
  - il-viskożità, it-temperatura u l-piż molekulari tad-diisoċjanati;
  - l-iġjene personali;
  - it-tagħmir ta' protezzjoni personali meħtieġ, inkluż struzzjonijiet prattiċi għall-użu korrett tiegħu u dwar il-limitazzjonijiet tiegħu;
  - ir-riskju ta' kuntatt mal-ġilda u tal-esponiment min-nifs;
  - ir-riskju fir-rigward tal-proċess ta' applikazzjoni użat;
  - l-iskema għall-protezzjoni tal-ġilda u tal-inalazzjoni;
  - il-ventilazzjoni;
  - it-tindif, it-tnixxijiet, il-manutenzjoni;
  - ir-rimi ta' imballaġġ vojti;
  - il-protezzjoni ta' persuni fil-qrib;
  - l-identifikazzjoni ta' stadji kritiċi ta' manipulazzjoni;
  - is-sistemi ta' kodiċijiet nazzjonali speċifiċi (jekk applikabbli);
  - is-sikurezza bbażata fuq l-imġiba;
  - iċ-ċertifikazzjoni jew il-prova dokumentata li t-taħriġ twettaq b'suċċess
- (b) it-taħriġ f'livell intermedju, inkluż it-taħriġ online, dwar:
- aspetti addizzjonali bbażati fuq l-imġiba;
  - il-manutenzjoni;
  - il-ġestjoni tal-bidla;
  - l-evalwazzjoni tal-istruzzjonijiet ta' sikurezza eżistenti;
  - ir-riskju fir-rigward tal-proċess ta' applikazzjoni użat;
  - iċ-ċertifikazzjoni jew il-prova dokumentata li t-taħriġ twettaq b'suċċess
- (c) it-taħriġ avanzat, inkluż it-taħriġ online, dwar:
- kwalunkwe ċertifikazzjoni addizzjonali meħtieġa għall-użi speċifiċi koperti;
  - l-isprejjar barra l-kabina tal-isprejjar;
  - il-manipulazzjoni fl-apert ta' formulazzjonijiet shan jew shan hafna (> 45 °C);
  - iċ-ċertifikazzjoni jew il-prova dokumentata li t-taħriġ twettaq b'suċċess
6. It-taħriġ għandu jikkonforma mad-dispożizzjonijiet stabbiliti mill-Istat Membru li fih jopera(w) l-utent(i) industrijali jew professjonali. L-Istati Membri jistgħu jimplementaw jew ikomplu japplikaw ir-reqwiziti nazzjonali tagħhom stess għall-użu tas-sustanz/i jew tat-taħlita/iet, sakemm jiġu ssodisfati r-reqwiziti minimi stabbiliti fil-paragrafi 4 u 5.
7. Il-fornitur imsemmi fil-punt (b) tal-paragrafu 2 għandu jiżgura li r-riċevitur jiġi pprovdut bil-materjal u l-korsijiet tat-taħriġ skont il-paragrafi 4 u 5 fil-lingwa/i uffiċjali tal-Istat(i) Membru/i fejn jiġu fornuti s-sustanza/i jew it-taħlita/iet. It-taħriġ għandu jqis l-ispeċifiċità tal-prodotti fornuti inkluż il-kompożizzjoni, l-imballaġġ, u d-disinn.
8. Min ihaddem jew min jahdem għal rasu għandu jiddokumenta t-tweqqiq b'suċċess tat-taħriġ imsemmi fil-paragrafi 4 u 5. It-taħriġ għandu jiġġedded mill-inqas kull ħames snin.
9. Skont l-Artikolu 117(1) fir-rapporti tagħhom l-Istat(i) Membru/i għandhom jinkludu l-informazzjoni li ġejja:
- (a) kwalunkwe reqwizit ta' taħriġ stabbilit u kwalunkwe miżura oħra ta' ġestjoni tar-riskju relatati mal-użi industrijali u professjonali tad-diisoċjanati previsti fil-liġi nazzjonali;
-

	<p>(b) l-għadd ta' każijiet irrapportati u rikonoxxuti ta' aźma okkupazzjonali u ta' mard respiratorju okkupazzjonali u tal-ġilda b'rabta mad-diisoċjanati;</p> <p>(c) il-limiti ta' esponiment nazżjonali għad-diisoċjanati, jekk ikun hemm;</p> <p>(d) l-informazzjoni dwar l-attivitajiet ta' infurzar relatati ma' din ir-restrizzjoni</p> <p>10. Din ir-restrizzjoni għandha tapplika mingħajr preġudizzju għal leġislazzjoni oħra tal-Unjoni dwar il-protezzjoni tas-sikurezza u s-saħħa tal-ħaddiema fuq il-post tax-xogħol.'</p>
--	------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------